

રાજકોટ શહેરના મફતીયાપરાના લોકો રસ્તા પર ઉતરી આવ્યા: રેલી કાઢી કલેક્ટરને આવેદન

કલેક્ટર કચેરીમાં ઉગ્ર સુબોચાર સાથે રામધૂન શહેર કોંગ્રેસની લેખિતમાં રજૂઆત

રાજકોટ, રાજકોટ શહેર કોંગ્રેસ દ્વારા શહેરના સિવિલ હોસ્પિટલ ચોક પાસેથી કલેક્ટર કચેરી સુધી શહેરના ૫૦ થી વધુ મફતીયાપરાના હજારો પરિવારજનોને બે ઘર ન કરવા માટેની માંગણી સાથે કલેક્ટરને આવેદન આપી તેમના મારફત મુખ્યમંત્રીને રજૂઆત કરવામાં આવી હતી. જંગલેશ્વરમાં ૧૩૫૦ મિલકત ધારકોને વહીવટી તંત્ર દ્વારા નોટિસ આપવામાં આવ્યા બાદ હવે મફતીયાપરાના લોકો છત ધીનવાઈ જવાના ડરે રસ્તા પર ઉતરી આવ્યા છે. હું ભિખારી છું, મફતીયાપરા રેગ્યુલર ડેરો કરો તેવી માંગ સાથે રાજકોટ



મહાનગરપાલિકાના વિપક્ષી નેતા દ્વારા અનોખો વિરોધ કરવામાં આવ્યો હતો, કલેક્ટર કચેરીએ ૧૫૦ થી ૨૦૦ લોકો ઉમટી પડ્યા હતા, અને રામધૂન બોલાવી હતી તથા આવેદનપત્ર પાઠવ્યું હતું. સિવિલ હોસ્પિટલ ચોકમાં

નગર, આંબેડકરનગર, ભારતનગર, માજોઈનગર, જયહિંદ નગર, શિવાજીનગર, બાપા સીતારામનગર, આનંદનગર અને કુબલીયાપરા મફતીયાપરાનો સમાવેશ થાય છે. સ્થાનિક લોકોએ જણાવ્યું હતું કે છેલ્લા ૫૦ થી ૬૦ વર્ષથી લોકો અહીં રહે છે. જેઓ કોર્પોરેશનને લગતા તમામ પ્રકારના ટેક્સ અને વેરા ભરે છે. જેમાં અમૂક મફતીયા જમીન પર આવેલા છે. જે તમામ મફતીયાપરાને રેગ્યુ લાઈઝ કરી આપવા માટે અમો માંગણી કરી રહ્યા છીએ. દરમિયાન પૂર્વ મામલતદાર દ્વારા જંગલેશ્વર વિસ્તારમાં આવેલા અલગ અલગ વિસ્તારમાં

૧૩૫૦ લોકોને નોટિસ ફટકારવામાં આવી હતી અને ૨૮ થી ૧ જાન્યુઆરી સુધી તમામ લોકોને સાંભળવામાં આવ્યા હતા જેમાં ૪૦૦ જેટલા લોકો પુરાવા સાથે હાજર ન રહ્યા હતા જેઓને તમામ ૪૦૦ લોકોને પુનઃ નોટિસ પાઠવી દેવામાં આવી છે. આવતીકાલે તારીખે આઠના રોજ તમામ લોકોને પુરાવા સાથે હાજર રહેવા માટેની સૂચના આપવામાં આવી છે, સુનાવણી હાથ ધરશે. આવેદનપત્ર વેળાએ અગ્રણીઓ રાજદિપસિંહ જાડેજા, અતુલભાઈ રાજાણી, વશરામ સાગડીયા, મકબૂલ દાઉદાણી, કોમલબેન ભારાઈ, દિપ્તીસબેન સોલંકી, પ્રવિણ રોજાસરા વિગેરે જોડાયા હતા.

રાજકોટના લાલપરી તળાવને ૨૦ કરોડના ખર્ચે કરાશે કાચાપલટ : નવું નજારાણું મળશે



રાજકોટ, શહેરના વિવિધ સ્થળોને વિકસાવી લોકોને વધુ એક પીકનીક પોર્ટન્ટ ઉપલબ્ધ થાય તે હેતુથી આવતીકાલની સ્ટેન્ડીંગમાં લાલપરી તળાવના રૂા. ૨૦ કરોડના ખર્ચે બ્યુટીફીકેશન કરવા અંગે દરખાસ્ત મુકવામાં આવી છે. રાજકોટ, શહેરના વિવિધ સ્થળોને વિકસાવી લોકોને વધુ એક પીકનીક પોર્ટન્ટ ઉપલબ્ધ થાય તે હેતુથી આવતીકાલની સ્ટેન્ડીંગમાં લાલપરી તળાવના રૂા. ૨૦ કરોડના ખર્ચે બ્યુટીફીકેશન કરવા અંગે દરખાસ્ત મુકવામાં આવી છે.

રાજકોટના પુનિતનગરમાં માતાના વિયોગમાં પુત્રનો ફાંસો ખાઈ આપઘાત



રાજકોટના ગોંડલ રોડ પર પુનિતનગર પાણીના ટાંકા પાસે ઝૂપડામાં રહેતાં કિરીટસિંહ ભુપતસિંહ સિસોદીયા (ઉ.વ.૩૮) નામના યુવાને રાતે ઝૂપડામાં લાકડાની આડીમાં સાડી બાંધી ગળાફાંસો ખાઈ આપઘાત કરી લેતાં પરિવારમાં અરેરાટી વ્યાપી ગઈ છે. આપઘાત કરનારા કિરીટસિંહ સિસોદીયા ડ્રાઈવિંગ કરી ગુજરાન ચલાવતાં હતાં. તે ચાર ભાઈ અને બે બહેનમાં વયેટ હતાં. સંતાનમાં બે દિકરી

અને એક દિકરો છે. કિરીટસિંહના પત્નિ સોનલબેને જણાવ્યું હતું કે મારા સાસુ રામબા ભુપતસિંહ જે ૭૩ વર્ષના હતાં તેઓ ઝૂપડીયાપરામાં રહેતાં હતાં. ગત ૩૧મી ડીસેમ્બરે તેમનું બિમારીને કારણે મૃત્યુ થયું હતું. ત્યારથી મારા પતિ માતાના વિયોગમાં ગુમસુમ રહેતાં હતાં અને કામે પણ જતાં નહોતાં. રાતે હું બાળકોને લઈને બાજુમાં જ આવેલા મારા માતાના ઝૂપડે સુવા માટે ગઈ હતી. એ પછી રાતે દોઢ બે વાગ્યે મારી નીંદર ઉડતાં અમારા ઝૂપડાને આડસ કરવા માટે ગઈ ત્યારે અંદર પતિ લટકતા જોવા મળ્યા હતાં. તેણે માતાના વિયોગમાં આ પગલુ ભરી લીધું હતું. આપઘાતના બનાવની જાણ થતાં માલવીયાનગર પોલીસે ઘટના સ્થળે પહોંચી કાર્યવાહી કરી મૃતદેહને પોસ્ટમોર્ટમ માટે ખસેડ્યો હતો.

રાજકોટ સજાના વોરંટમાં નાસતો ફરતો આરોપી પકડાયો

રાજકોટ નેગોશીયેબલ એક્ટના ગુનામાં સજાના વોરંટમાં નાસતા ફરતા શખ્સને પ્રનગર પોલીસે પકડીલઈ કાર્યવાહી કરી હતી. મળતી વિગત મુજબ શહેરના અલગ-અલગ વિસ્તારમાં નાસતા-ફરતા આરોપી ઓને પકડી પાડવા માટે પોલીસ કમિશનરની સૂચનાથી પ્રનગર પોલીસ મથકના ઈન્ચાર્જ પી.આઈ. એમ. જે. હુણના માર્ગદર્શન હેઠળ પી.એસ.આઈ. જે.બી. રાણીયા સ્ટાફ સાથે આરોપીની શોધમાં હતા ત્યારે કોન્સ. વનરાજભાઈ બોરીયા અને રીયાજભાઈ ભીપોત્રાને ભાતમી મળતા નેગોશીયેબલ એક્ટના ગુનામાં સજાના વોરંટમાં ફરાર નિલેશ મચ્છાભાઈ સુસરા (ઉ.વ.૨૩) (રહે. આર.ટી.ઓ ઓફીસ પાછળ શીવમ સોસાયટી શેરી નં. ૫)ને પકડી લઈ કોર્ટે હવાલે કર્યો હતો. આ કામગીરી પી.એસ.આઈ. જે.બી. રાણીયા, હેડ.કોન્સ. એમ.સી. જાડેજા, જે.એલ.



વાવડીયા, કોન્સ. ચાપરાજભાઈ ખવડ, તોફીકભાઈ મંધરા, વનરાજભાઈ બોરીયા, રીયાજભાઈ ભીપોત્રા, જયપાલસિંહ જાલા વિશ્વજીતસિંહ જાલા, તોફીકભાઈ જુણાય, વિરેન્દ્રસિંહ પરમાર, ધર્મશાભાઈ મોહાપરાએ કરી હતી.


બાબરાના કર્ણુકી ગામના પાટીયાપાસે ગમખવાર અકસ્માતમાં યુવાન ગંભીર

બાબરા પાટીયા પાસે એક ગમખવાર અકસ્માતની ઘટના સામે આવી હતી. પુરડાપે જતી આર્ટિંગ કારના ચાલકે બાઈક સવાર યુવકને જોરદાર ટક્કર મારતા યુવકને ગંભીર ઈજાઓ પહોંચી હતી. કોટડાપીઠા ગામે રહેતા કાળુભાઈ રવજીભાઈ વાવડીયા, (ઉ.વ.૪૩)એ જયદિપભાઈ કિશોરભાઈ રાજપરીયા સામે ફરિયાદ નોંધાવી હતી. જે મુજબ તેમના કાકાના દીકરા જયસુભાઈ ઉર્ફે દિલોરમેશભાઈ વાવડીયા પોતાનું હીરો સ્વેનર વ્હસ મોટરસાઈકલ (નંબર: ૫-૦૧-૭૨-૭૫૨૮) લઈને

જઈ રહ્યા હતા. તે દરમિયાન કર્ણુકી ગામના પાટીયા પાસે સામેથી આવતી ત્રે કલરની આર્ટિંગ કાર ચાલકે તેમને અડકેટ લીધા હતા. આ અકસ્માતમાં જયસુભાઈને ગંભીર ઈજાઓ પહોંચી હતી. કાર ચાલક જયદિપભાઈ કિશોરભાઈ રાજપરીયા (રહે. રાજકોટ) વિરુદ્ધ બેફિકરાઈ અને ગફલતભરી રીતે વાહન ચલાવી અકસ્માત સર્જવા બદલ ગુનો નોંધવામાં આવ્યો હતો. પોલીસે વાહન ચાલક વિરુદ્ધ કાયદેસરની કાર્યવાહી હાથ ધરી હતી. બાબરા પોલીસ સ્ટેશનના એએસઆઈ જે.સી. સોલંકી વધુ તપાસ કરી રહ્યા છે.

રાજકોટમાં વધુ બે સ્થળેથી ચાઘનીઝ દોરી સાથે બે પકડાયા

રાજકોટ, મકરસંક્રાંતી પૂર્વે જીવલેણ ચાઈનીઝ દોરીના વેચાણ પર પ્રતિબંધ મુકવામાં આવ્યો હોવા છતાં કેટલાક વેપાઈઓ છાનાખૂણે દોરીનું વેચાણ કરી નિયમોનું ઉલ્લંઘન કરી રહ્યા છે. ચાઈનીઝ દોરી અને તુકકલના વેચાણને અટકાવવા માટે પોલીસ દ્વારા ચેકિંગ કરવામાં આવી રહ્યું છે. ત્યારે રેલનગર આસ્થા ચોક પાસેથી અને કોઠારિયા રોડ ફાયર સ્ટેશન પાસે ચાઈનીઝ દોરીનું વેચાણ કરતા બે શખ્સોને પકડી લીધા હતા. મળતી વિગત મુજબ રાજકોટના રેલનગરમાં એક શખ્સ પ્રતિબંધિત ચાઈનીઝ દોરીનું વેચાણ કરતો હોવાની પ્ર.નગર પોલીસ મથકના કોન્સ. તોફીકભાઈ મંધરા અને વિશ્વજીતસિંહ જાલાને ભાતમી મળતા રેલનગર આસ્થા ચોક પાસે



દરોડે પાડી જાહેરમાં રૂા. ૪૨૦૦ ની કિંમતના પ્રતિબંધિત ચાઈનીઝ દોરીના મોટી ૨૧ ફીરકી સાથે હસમુખ મનસુખભાઈ નડીયાપરા (ઉ.વ. ૪૩) (રહે. રેલનગર, ઋષિકેશ પાર્ક શેરી નં. ૩) ને પકડી લઈ કાર્યવાહી કરી હતી. આ કામગીરી ઈન્ચાર્જ પી.આઈ. એમ. જે. હુણના માર્ગદર્શન હેઠળ પી.એસ.આઈ. જે.બી. રાણીયા, હેડ.કોન્સ. એમ.સી. જાડેજા, જે.એલ.

ગોંડલની રીબડા ચોકડીએ ફાર-બાઈક અકસ્માતમાં બાઈક સવાર યુવાનનું મોત

રાજકોટ, ગોંડલના રીબડાના યુવાનનું રીબડા ચોકડી પાસે હિટ એન્ડ રનની ઘટનામાં ગંભીર ઈજા થયા બાદ મૃત્યુ થતાં પરિવારમાં શોક છવાઈ ગયો છે. બાઈક પર બેસી મિત્રને મળવા જતી વખતે આ બનાવ બન્યો હતો. જાણવા મળ્યા મુજબ રીબડામાં રહેતાં ધર્મન્દ્રસિંહ હરપાલસિંહ જાલા (ઉ.વ.૪૨) નામના યુવાન ગત ૨૪/૧૨ના સવારે સાડા દસેક વાગ્યે બાઈક હંકારી શાપર રહેતાં મિત્રને મળવા જવા નીકળ્યા ત્યાં રે રીબડા ચોકડી જગતાત હોટલ નજીક પહોંચતા એક કારનો ચાલક બાઈકને ઠોકરે લઈ ભાગી ગયો હતો. આ અકસ્માતમાં ધર્મન્દ્રસિંહને ગંભીર ઈજા થતાં રાજકોટ સિવિલ હોસ્પિટલમાં અને ત્યાંથી ખાનગી હોસ્પિટલમાં વધુ સારવાર માટે ખસેડાયા બાદ ફરી બેભાન હાલતમાં ફરી સિવિલ હોસ્પિટલમાં લાવવામાં આવતાં તબિબે તેમને નિઃશ્વાસ જાહેર કરતાં પરિવારમાં શોક છવાઈ ગયો હતો. મૃત્યુ પામનાર ધર્મન્દ્રસિંહ બે ભાઈમાં



મોટા હતાં. સંતાનમાં બે દિકરી છે. પોતે શાપર કંપનીમાં નોકરી કરતાં હતાં. ૨૪મીએ કંપનીમાં રજા હોઈ તેઓ શાપર રહેતાં મિત્રને મળવા જતાં હતાં ત્યારે આ બનાવ બન્યો હતો. ગોંડલ તાલુકા પોલીસે તપાસ હાથ ધરી છે.

રાજકોટના કાંગશીયાળી પાસે વેર હાઉસમાંથી ૮ ફોનની ચોરી કરનારા ત્રણ ઝડપાયા

રાજકોટ, રાજકોટ નજીક કાંગશીયાળી પાસે ગ્લો.બલ ઈન્ડસ્ટ્રીયલ પાર્કમાં આવેલા ઈન્ડા કાર્ટ કંપનીના વેર હાઉસમાં નોકરી કરતા ત્રણ કર્મચારીએ રૂા. ૨.૫૪ લાખની કિંમતના મોબાઈલ ફોનની ચોરી કરતા પોલીસે ત્રણેયને પકડી લીધા છે. મળતી વિગત મુજબ રાજકોટના કાંગશીયાળી પાસે ગ્લો.બલ ઈન્ડસ્ટ્રીયલ પાર્કમાં આવેલા ઈન્ડા કાર્ટ કંપનીના એન્ફોર્સમેન્ટ ઓફિસર મહેશભાઈ રાહોડ (ઉ.વ. ૬૪) (રહે. રાજનગર સોસાયટી, રાજકોટ)એ નોંધાવેલી ફરીયાદમાં જણાવ્યું છે કે, ગઈ તા. ૨૮ ના વેરાવળ વેર હાઉસમાં મેનેજર વિશાલે કોલ કરી મોબાઈલની ચોરી થયાની

વાત કરતા બીજા દિવસે તેણે વેર હાઉસ જઈ તપાસ કરતા અલગ-અલગ કંપનીના રૂા. ૨.૫૪ લાખના આઠ ફોન ચોરી થયાનું જાણવા મળ્યું હતું. આથી વેર હાઉસના સીસી ટીવી ફૂટેજ ચેક કરતા તા. ૨૪ ના તે જ વેરહાઉસમાં નોકરી કરતા આરોપી સમીર અબ્બાસભાઈ જુણેજા (રહે. સરધાર), કાનજી ધીરુભાઈ શીયાળ (રહે. રાજકોટ) ફોન બેગમાં રાખી ચોરી કરી જતા કેદ થયા હતા. બંનેને બોલાવી પુછપરછ કરતા તેણે આરોપી રીયાજ અબ્બાસભાઈ બાલાપરીયા (રહે. સરધાર)ના હોવાથી ચોરી કર્યાનું અને ફોન તેને આપી દીધાનું કહેતા ફરીયાદ નોંધાવી હતી આ બનાવમાં પોલીસે ત્રણેયને પકડી લીધા હતા.

માધ મેળાને અનુલક્ષીને ઓખા-વારાણસી ટ્રેનને પ્રયાગરાજ સ્ટેશનમાં સ્ટોપ અપાયો

રાજકોટ, રાજકોટ ડિવિઝનમાં થી પસાર થતી ઓખા-વારાણસી એક્સપ્રેસનું પ્રયાગ સ્ટેશન પર અસ્થાયી સ્ટોપેજ અપાતા માધ મેળામાં જતા રાજકોટ સહિત સૌરાષ્ટ્રના શ્રદ્ધાળુઓને લાભ મળશે. માધ મેળો-૨૦૨૬ ના પાવન અવસર પર પ્રયાગરાજ આવતા-જતા શ્રદ્ધાળુઓની ભારે ભીડ અને તેમની સુવિધાને ધ્યાનમાં રાખીને, રેલવે પ્રશાસન દ્વારા રાજકોટ ડિવિઝન પરથી પસાર થતી ગાડી સંખ્યા ૨૨૯૬૮ ઓખા-વારાણસી એક્સપ્રેસને પ્રયાગ સ્ટેશન પર ૨ મિનિટનું અસ્થાયી સ્ટોપેજ આપવાનો નિર્ણય લેવામાં આવ્યો છે. ગાડી સંખ્યા ૨૨૯૬૮ ઓખા-વારાણસી એક્સપ્રેસનું પ્રયાગ સ્ટેશન પર આગમન સમય રાત્રે ૨:૩૨ કલાકે અને પ્રસ્થાન સમય રાત્રે ૨:૩૫ કલાકે રહેશે.



આ વ્યવસ્થા તાત્કાલિક અસરથી અમલમાં આવીને ૨૦ ફેબ્રુઆરી, ૨૦૨૬ સુધી પ્રભાવી રહેશે. આ અસ્થાયી સ્ટોપેજ સિવાય ટ્રેનના સમયપત્રક કે રૂટમાં અન્ય કોઈ ફેરફાર કરવામાં આવ્યો નથી. ટ્રેનોના સ્ટોપેજ, કોચની વિગત અને સમય વિશે વિસ્તૃત માહિતી માટે મુસાફરો વેબસાઈટ પર જઈને તપાસ કરી શકે છે.

નેહરુ ઘરઘટા નહોતા કે સોમનાથ મંદિરનો જીર્ણોદ્ધાર થાય, ભાજપ નેતા સુધાંશુ ત્રિવેદીનો આરોપ

સ્વતંત્ર ભારતમાં પ્રથમ વડા પ્રધાન પંડિત જવાહરલાલ નેહરુ ભગવાન સોમનાથને સૌથી વધુ નફરત કરતા હતા

નવીદિલ્હી, સોમનાથ મંદિર જ્યોતિર્લિંગ પર હુમલાને ૧૦૦૦ વર્ષ થઈ ગયા છે. એ નોંધવું જોઈએ કે સોમનાથ મંદિર પર સૌપ્રથમ ૧૦૨૬ માં હુમલો થયો હતો. ત્યારબાદ, મંદિર લૂંટાયું હતું અને તેને તોડી પાડવાના પ્રયાસો કરવામાં આવ્યા હતા. જોકે, મંદિર આજે પણ અકબંધ છે. ભારતના વડા પ્રધાન નરેન્દ્ર મોદી ૧૧ જાન્યુઆરીએ ગુજરાતમાં સોમનાથ મંદિરની મુલાકાત લેવાના છે. તેઓ સોમનાથ સ્વામિમાન પર્વમાં પણ ભાગ લેશે. અગાઉ, ભાજપે સોમનાથ મંદિર અંગે ભારતના પ્રથમ વડા પ્રધાન જવાહરલાલ નહેરુ પર નિશાન સાધ્યું છે. ભાજપના સાંસદ સુધાંશુ ત્રિવેદીએ મંદિર

અંગે અનેક બોલ દાવા કર્યા છે. ભાજપ નેતા સુધાંશુ ત્રિવેદીએ એક પોસ્ટમાં કહ્યું, "ભૂતકાળમાં, સોમનાથને મોહમ્મદ ગઝની અને ખિલજ દ્વારા લૂંટવામાં આવ્યું હતું, પરંતુ સ્વતંત્ર ભારતમાં, પંડિત નેહરુ ભગવાન સોમનાથને સૌથી વધુ નફરત કરતા હતા. આનું એક ઉત્તમ ઉદાહરણ પંડિત નેહરુએ ૨૧ એપ્રિલ, ૧૯૫૧ ના રોજ પાકિસ્તાનના વડા પ્રધાન લિયાકત અલી ખાનને લખેલો પત્ર છે, જેમાં તેમને 'પ્રિય નવાબઝાદા' તરીકે સંબોધવામાં આવ્યા હતા, જેમાં સોમનાથ દરવાજાઓની વાતને 'સંપૂર્ણપણે ખોટી' ગણાવી હતી. લિયાકત અલી ખાનને વચ્ચે શરણાગતિ આપતા, પંડિત નેહરુએ લખ્યું હતું કે સોમનાથ મંદિરના નિર્માણ જેવું કંઈ થઈ રહ્યું નથી. પંડિત નેહરુને લિયાકત અલી ખાનથી શું ડર હતું કે તેઓ તેમને સોમનાથ મંદિર વિશે લખી રહ્યા હતા? પાકિસ્તાનના પ્રચારનો સામનો કરવા અથવા ભારતની સભ્યતાની સ્મૃતિનો અચાવ કરવાને બદલે, પંડિત નેહરુએ હિન્દુ ઐતિહાસિક પ્રતીકોને ઘટાડીને, આંતરિક આત્મવિશ્વાસ કરતાં બાહ્ય તુષ્ટિકરણને પ્રાથમિકતા આપીને પાકિસ્તાનને પુશ કરવાનું પસંદ કર્યું." જો આ આંધળી તુષ્ટિકરણની રાજનીતિ અને મુઘલ આક્રમણકારોનું મહિમાગુહ ન હતું, તો શું હતું? સુધાંશુ ત્રિવેદીએ કહ્યું, "પંડિત જવાહરલાલ નેહરુ સોમનાથ મંદિરનો જીર્ણોદ્ધાર કરાવવા માંગતા નહોતા. એ વાત જાણીતી

છે કે પંડિત નેહરુએ માત્ર કેબિનેટ મંત્રીઓને જ નહીં પરંતુ રાષ્ટ્રપતિ ડો. રાજેન્દ્ર પ્રસાદ અને ઉપરાષ્ટ્રપતિ ડો. સર્વપલ્લી રાધાકૃષ્ણનને પણ પત્રો લખ્યા હતા, જેમાં સોમનાથ મંદિરના પુનર્નિર્માણની જરૂરિયાત પર સવાલ ઉઠાવ્યા હતા અને તેમને ઉદ્ઘાટન સમારોહમાં હાજરી આપવાથી મનાઈ ફરમાવી હતી. જોકે, એ પણ સાચું છે કે પંડિત નેહરુએ તમામ ભારતીય મુખ્યમંત્રીઓને બે વાર પત્ર લખીને સોમનાથ મંદિરના નિર્માણ અંગે ફરિયાદ કરી હતી, અને દાવો કર્યો હતો કે તેનાથી વિદેશમાં ભારતની છબી ખરાબ થઈ છે. આટલું જ નહીં, પંડિત નેહરુએ ભારતના માહિતી અને પ્રસારણ મંત્રી આર.આર. દિવાકરને પત્ર લખીને સોમનાથ મંદિરના પ્રતિષ્ઠા

સમારોહનું કવરેજ ઓછું કરવા કહ્યું હતું, તેને એક બનાવટી વાત ગણાવી હતી અને એવું પણ કહ્યું હતું કે તે વૈશ્વિક સ્તરે ભારતની છબીને નુકસાન પહોંચાડી રહ્યું છે. તેમણે એમ પણ લખ્યું હતું કે તેઓ રાષ્ટ્રપતિના સમારોહમાં હાજરી આપવાથી નાપુશ હતા. શા માટે?" સુધાંશુ ત્રિવેદીએ જણાવ્યું હતું કે, "પંડિત નેહરુએ ભારતીય દૂતાવાસોને પત્ર લખીને સોમનાથ ટ્રસ્ટને કોઈપણ પ્રકારની સહાયનો સ્પષ્ટપણે ઇનકાર કર્યો હતો, જેમાં પવિત્ર વિધિ માટે નદીમાંથી પાણી મેળવવાની વિનંતીઓનો પણ સમાવેશ થતો હતો. ચીનમાં ભારતના રાજદૂત કે.એમ. પાણિકરને લખેલા પત્રમાં, પંડિત નેહરુએ ખુલ્લેઆમ સ્વીકાર્યું હતું કે તેમણે રાષ્ટ્રપતિની સોમનાથ મંદિરની મુલાકાતની અસરને 'ઓછી આંકવાનો પ્રયાસ' કર્યો હતો, જે સ્પષ્ટપણે દર્શાવે છે કે તેઓ ફક્ત તટસ્થ રહેવાને બદલે, મંદિરના ઉદ્ઘાટનની આસપાસના મહત્વ અને ચર્ચાને ઈરાદાપૂર્વક ઘટાડવાનો પ્રયાસ કરી રહ્યા હતા. પાકિસ્તાનમાં ભારતના રાજદૂતને લખેલા પત્રમાં, પંડિત નેહરુએ સોમનાથ મંદિરના પવિત્ર વિધિ માટે સિંધુ નદીના પાણીના ઉપયોગને ઔપચારિક રીતે નકારી કાઢ્યો હતો, વિદેશ સચિવ દ્વારા જણાવવામાં આવ્યું હતું કે તેમને વિનંતી મંજૂર નથી, અને આદેશ આપ્યો હતો કે આવી કોઈપણ વિનંતીઓને અગાઉથી મંજૂર કરવામાં આવે, જેનાથી ભારત સરકાર સમારોહથી દૂર રહી શકે અને તેનું પ્રતીકાત્મક મહત્વ ઓછું કરી શકે." સુધાંશુ ત્રિવેદીએ જણાવ્યું હતું કે, "પંડિત નેહરુએ વિદેશ મંત્રાલયના સેક્રેટરી-જનરલ અને વિદેશ સચિવને પણ પત્ર લખ્યો હતો, જેમાં સોમનાથ ટ્રસ્ટ તરફથી પવિત્ર નદીના પાણીની વિનંતીઓને અવગણવા માટે દૂતાવાસોને સૂચના આપવામાં આવી હતી, જે હિન્દુ ધાર્મિક પ્રવૃત્તિઓના પ્રતીકાત્મક અભિવ્યક્તિઓ પ્રત્યે પણ તેમની સ્પષ્ટ અવગણના દર્શાવે છે. તેમણે સ્વીકાર્યું કે તેમણે રાષ્ટ્રપતિ અને કે.એમ. મુનશી બંનેને પોતાનો નારાજગી વ્યક્ત કરી દીધી હતી.



મંદિરની મુલાકાતની અસરને 'ઓછી આંકવાનો પ્રયાસ' કર્યો હતો, જે સ્પષ્ટપણે દર્શાવે છે કે તેઓ ફક્ત તટસ્થ રહેવાને બદલે, મંદિરના ઉદ્ઘાટનની આસપાસના મહત્વ અને ચર્ચાને ઈરાદાપૂર્વક ઘટાડવાનો પ્રયાસ કરી રહ્યા હતા. પાકિસ્તાનમાં ભારતના રાજદૂતને લખેલા પત્રમાં, પંડિત નેહરુએ સોમનાથ મંદિરના પવિત્ર વિધિ માટે સિંધુ નદીના પાણીના ઉપયોગને ઔપચારિક રીતે નકારી કાઢ્યો હતો, વિદેશ સચિવ દ્વારા જણાવવામાં આવ્યું હતું કે તેમને વિનંતી મંજૂર નથી, અને આદેશ આપ્યો હતો કે આવી કોઈપણ વિનંતીઓને અગાઉથી મંજૂર કરવામાં આવે, જેનાથી ભારત સરકાર સમારોહથી દૂર રહી શકે અને તેનું પ્રતીકાત્મક મહત્વ ઓછું કરી શકે."

શિવસેનાને રોકવા માટે ભાજપ અને કોંગ્રેસ હાથ મિલાવ્યા મહારાષ્ટ્રની નગર પરિષદમાં એક વિચિત્ર 'રમત' રમી

મુંબઈ, કોંગ્રેસમુક્ત ભારતનો નારા લગાવતી ભાજપે થાણેની અંબરનાથ નગર પરિષદમાં સીધા કોંગ્રેસ સાથે હાથ મિલાવ્યા છે. મુંબઈથી માત્ર ૭૦ કિલોમીટર દૂર સ્થિત અંબરનાથ નગર પરિષદમાં શિવસેનાને સત્તાથી દૂર રાખવા માટે ભાજપે કોંગ્રેસ સાથે હાથ મિલાવ્યા છે. ભાજપ અને કોંગ્રેસ વચ્ચેના આ ગઠબંધને રાજકારણ ગરમાવ્યું છે અને રાજ્યમાં હલચલ મચાવી દીધી છે. આ ગઠબંધનને 'અંબરનાથ વિકાસ આઘાડી' નામ આપવામાં આવ્યું છે. જોકે, આ ઘટનાક્રમથી શિવસેના શિંદે જૂથમાં વ્યાપક અસંતોષ ફેલાયો છે. ભાજપ-કોંગ્રેસ ગઠબંધનથી શિંદે સેના ગુસ્સે થઈ ગઈ છે. શિવસેના શિંદે જૂથે ભાજપ પર આકરા પ્રહારો શરૂ કર્યા છે, અને આ ગઠબંધનને 'અભદ્ર ગઠબંધન' ગણાવ્યું છે.



શિંદે જૂથના ધારાસભ્ય ડો. બાલાજી કિનીકરે કોંગ્રેસ મુક્ત ભારતની હિમાયત કરતી ભાજપ પર કોંગ્રેસ સાથે જોડાણ કરીને શિવસેના પર હુમલો કરવાનો આરોપ લગાવ્યો છે. અંબરનાથને શિંદે સેનાનો ગઠ માનવામાં આવે છે, જ્યાં એકનાથ શિંદેના પુત્ર શ્રીકાંત શિંદે સંસદ સભ્ય તરીકે સેવા આપી રહ્યા છે. તાજેતરમાં, અંબરનાથ મ્યુનિસિપલ કાઉન્સિલની ચૂંટણીઓ યોજાઈ હતી. આ મ્યુનિસિપલ કાઉન્સિલની

ચૂંટણીમાં ભાજપે શિંદે સેનાને હરાવ્યું હતું, અને ભાજપે મેયરની પસંદગી કરી હતી. આ ચૂંટણીમાં, શિંદે સેના સૌથી મોટા પક્ષ તરીકે ઉભરી આવી હતી પરંતુ બહુમતીથી થોડી ઓછી રહી હતી. શિંદે સેનાને ભાજપ સાથે નગર પરિષદમાં સરકાર બનાવવાની આશા હતી, પરંતુ એવું બન્યું નહીં. શિંદે સેનાને બદલે, ભાજપે કોંગ્રેસ સાથે જોડાણ કર્યું અને નગર પરિષદમાં સત્તા સ્થાપિત કરી. કોંગ્રેસ સાથે જોડાણ કરીને સ્થાનિક સ્તરે સત્તા સ્થાપિત કરવાનો નિર્ણય લેવામાં આવ્યો. સાંસદ શ્રીકાંત શિંદેએ અંબરનાથમાં રાજકીય વિકાસ પર એક નિવેદન જારી કર્યું છે. અંબરનાથમાં ભાજપ-કોંગ્રેસ ગઠબંધન અંગે, શ્રીકાંત શિંદેએ કહ્યું, "આ પ્રશ્ન સંપૂર્ણપણે અમારા સાથી પક્ષ, ભારતીય જનતા પાર્ટીનો જ છે. ભાજપના નેતાઓ તેનો શ્રેષ્ઠ જવાબ આપી શકશે. ઘણા વર્ષોથી, ભાજપ અને શિવસેના કેન્દ્ર, રાજ્ય અને મ્યુનિસિપલ કોર્પોરેશનમાં

ગઠબંધનમાં રહ્યા છે. આ ગઠબંધન અખંડ રહેવું જોઈએ. શિવસેના અંબરનાથમાં સત્તામાં હતી, અને શિવસેનાએ અંબરનાથમાં સારા વિકાસ કાર્ય કર્યાં છે. હવે, તેઓ જે પણ નિર્ણય લેશે, શિવસેના વિકાસની રાજનીતિ કરનારાઓની સાથે રહેશે." અંબરનાથ મ્યુનિસિપલ કાઉન્સિલ ચૂંટણી પરિણામો: કુલ બેઠકો - ૬૦; ભાજપ - ૧૪, શિવસેના - ૨૭, કોંગ્રેસ - ૧૨, એનસીપી - ૪, અપક્ષ - ૨ શિવસેનાએ ભાજપ અને કોંગ્રેસ વચ્ચેના આ જોડાણને પીટમાં છરો મારવા જેવું ગણાવ્યું છે. ભાજપે આ આરોપોને ફગાવી દીધા છે. ભાજપના ઉપપ્રમુખ ગુલામરાવ કરંજુલે પાટીલે શિંદે જૂથ પર વળતો પ્રહાર કરતા કહ્યું કે જો તેઓ છેલ્લા વર્ષથી ભ્રષ્ટાચારમાં સંડોવાયેલા શિંદે જૂથ સાથે સત્તામાં હોત, તો આ ખૂબ જ અયોગ્ય જોડાણ ન હોત.

સુરતના મોલમાં એમડી ડ્રગ્સની 'સિક્રેટ ફેક્ટરી' ઝડપાઈ: ફૂડ ટેસ્ટિંગની આડમાં લંડન કનેક્શનનો પર્દાફાશ

સુરત, ડાયમંડ સિટી તરીકે જાણીતું સુરત હવે ડ્રગ્સ માફિયાઓના નિશાને હોય તેમ લાગી રહ્યું છે. સુરત એસઓજીએ પર્વત પાટિયા વિસ્તારમાં આવેલા એક જાણીતા શોપિંગ મોલમાં દરોડા પાડીને હાઈ પ્યુરિટી કિસ્ટલ મેકેડ્રોન બનાવતી એક અત્યાધુનિક લેબોરેટરી ઝડપી પાડી છે. ફૂડ ટેસ્ટિંગ લેબની આડમાં ચાલતી આ ફેક્ટરીનું સંચાલન છેક લંડનથી થતું હોવાનું બહાર આવતા સુરત પોલીસ અને તપાસ એજન્સીઓ સભ્ય થઈ ગઈ છે. આ સમગ્ર પ્રકરણની કડી ૧ જાન્યુઆરી, ૨૦૨૬ ના રોજ મળી હતી. એસઓજીની ટીમે અમરોલી છાપરાભાડા રોડ પરથી ૨ વર્ષથી જીલ ભૂમતભાઈ ડુંબર નામના મશીનરી, મોટી માત્રામાં ડ્રગ્સ સાથે ઝડપી પાડ્યો હતો.

સામાન્ય રીતે ડ્રગ્સ અન્ય રાજ્યો કે સરહદ પારથી આવતું હોય છે, પરંતુ જીલની આકરી પૂછપરછમાં ચોકવાવનારો ખુલાસો થયો કે આ ડ્રગ્સ ક્યાંય બહારથી નથી આવ્યું, પરંતુ સુરત શહેરની અંદર જ એક મોલમાં તૈયાર કરવામાં આવ્યું છે. જીલની કબૂલાતના આધારે પોલીસે પર્વત પાટિયા વેસુ કેનાલ રોડ પર આવેલા પોલારીસ શોપિંગ સેન્ટરમાં તપાસ હાથ ધરી હતી. અહીં 'ડિક્રિયા ફૂડ એન્ડ ફાર્મા એનાલેટિકલ લેબોરેટરી' આવેલી છે. ઉપરથી જોતા આ સામાન્ય ફૂડ ટેસ્ટિંગ લેબ લાગતી હતી, પરંતુ અંદર જઈને જોતા પોલીસ પણ ચોકી ઉઠી હતી. લેબની અંદરથી હાઈ પ્યુરિટી કિસ્ટલ મેકેડ્રોન બનાવવા માટેની આધુનિક મશીનરી, મોટી માત્રામાં જવલનશીલ કેમિકલ્સનો જથ્થો અને ડ્રગ્સ બનાવવાની કોર્મ્યુલા અને સાધનો મળી આવ્યા હતા. તપાસમાં સૌથી મોટો ઘડાકો એ થયો કે આ ફેક્ટરીનો અસલી માસ્ટરમાઈન્ડ જનક જાદાણી છે, જે હાલ લંડનમાં બેસીને આખું નેટવર્ક ઓપરેટ કરી રહ્યો છે. જનક જાદાણી લંડનથી જ આ લેબ માટે જરૂરી નાણાકીય સહાય (ફંડ) અને ડ્રગ્સ બનાવવાનું ટેકનિકલ માર્ગદર્શન પૂરું પાડતો હતો. લંડનથી મળતી સૂચના મુજબ અહીં અત્યંત શુદ્ધ કશાનું 'કિસ્ટલ મેકેડ્રોન' તૈયાર કરવામાં આવતું હતું, જે બજારમાં ખૂબ ઊંચી કિંમતે વેચાય છે. એસઓજીએ આ મામલે લેબમાં કામ કરતા અને ડ્રગ્સ સહાય કરતા વધુ ત્રણ શખ્સોની ધરપકડ કરી છે. બ્રિજેશ પ્રજાલાલ ભાલોડિયા (૨૮) જે પોતે સિનિયર લેબ ટેકનિશિયન છે.

સગીરાના મોત બાદ વડોદરાની હર્ષલ હોસ્પિટલને તાળા, ડોક્ટર પેટમાંથી કોટન કાટવાનું ભૂલ્યો

વડોદરા, વડોદરાના મકરપુરા વિસ્તારમાં રહેતી કિશોરીને પેટમાં ગાંઠ હોવાનું જણાતા યુવતીનું ખાનગી હોસ્પિટલમાં બે મહિના પહેલા જ સર્જરી કરવામાં આવી હતી. જે બાદ પણ યુવતીને પેટમાં અસહ્ય દુઃખાવો થતો હોઈ ફરી અન્ય હોસ્પિટલમાં તપાસ કરાવતા પેટમાં કોટનનું કપડું રહી ગયું હોવાનું જણાયું હતું. જે બાદ સર્જરી કરી કોટનનું કપડું બહાર કાઢવામાં આવ્યું હતું. જે બાદ યુવતીનું સારવાર દરમ્યાન મોત નિપજતા પરિવારજનોએ તબીબ પર બેદરકારીનો આરોપ કર્યો હતો. પરિવારજનોએ કપુરાઈ પોલીસ સ્ટેશનમાં અરજી આપી હતી.



હતી. ઓપરેશન દરમ્યાન તબીબની ભૂલથી પેટમાં કોટનનું કપડું રહી જતા એક અઠવાડિયા પછી બાળકીને પેટમાં દુઃખાવો ઉપજ્યો હતો. જે બાદ પરિવારે બાળકીને મકરપુરા વિસ્તારમાં ખાનગી હોસ્પિટલમાં બાળકીને સારવાર અર્થે ખસેડી હતી. જ બાદ તબીબે બાળકીને પેટના ભાગની સોનોગ્રાફી કરવામાં આવી હતી. જેમા માલુમ પડ્યું કે બાળકીના પેટમાં સર્જરી દરમ્યાન એક કોટનનું કપડું રહી ગયું હતું. ડોક્ટર દ્વારા ભૂલ થયાનું સ્વીકારી રૂ. ૧.૦૦ લાખ ચૂકવી ફરી સર્જરી કર્યા બાદ પણ બાળકીની સ્થિતિમાં સુધારો ન આવતા

આજે બાળકીનું મોત થતા પરિવારજનો પર આભ તૂટી પડ્યું હતું. સમગ્ર મામલે બાળકીના પરિવારજનોએ કપુરાઈ પોલીસ મથકમાં હર્ષલ હોસ્પિટલના તબીબ સામે અરજી આપી છે. જેમાં ડો. વિજયસિંહ રાજપૂતની સામે ફરિયાદ દાખલ કરવાની પરિવારજનો દ્વારા માંગ કરવામાં આવી છે. તેમજ બાળકીના મૃતદેહનું પેનલ પીએમ કરવામાં આવ્યું છે. મકરપુરા પોલીસે અક્ષમ્પાતે મોતનો ગુનો નોંધી વધુ તપાસ શરૂ કરી છે. તેમજ ઓપરેશનમાં બેદરકારી દાખવનાર તબીબ હાલ ફરાર થઈ ગયા હોવાનું સૂત્રો દ્વારા જાણવા મળી રહ્યું છે. વડોદરામાં ડોક્ટરની બેદરકારીથી સગીરાના મોત મુદ્દે કોટન કાઢનાર ડોક્ટરનું નિવેદન સામે આવ્યું છે. ડોક્ટર રશ્મિ પટેલે જણાવ્યું હતું કે, પેટમાં ભૂલથી રહી ગયેલું કોટન બહાર કાઢ્યું હતું. કોટનનો ટુકડો દર્દીના આંતરડામાં ઘુસી ગયો હતો.

હુબલીમાં પોલીસની બર્બરતા: ભાજપ મહિલા કાર્યકરને કપડાં ઉતારીને માર મારવામાં આવ્યો

બેંગલુરુ, કષ્ટાટિકના હુબલીમાં ભાજપ મહિલા કાર્યકર પર કપડાં ઉતારીને હુમલો કરવાનો આરોપ છે. કેશવપુર પોલીસ સ્ટેશનના પોલીસ અધિકારીઓ પર આ આરોપ મુકવામાં આવ્યો છે. એવું કહેવામાં આવી રહ્યું છે કે પોલીસે કોંગ્રેસના મ્યુનિસિપલ કાઉન્સિલ સભ્યની ફરિયાદ બાદ કાર્યવાહી કરી હતી, જેના કારણે ભાજપ સમર્થકોમાં ભારે રોષ ફેલાયો છે. મહિલાના દુર્વ્યવહારના ફોટા સોશિયલ મીડિયા પર પણ પોસ્ટ કરવામાં આવ્યા છે. વરિષ્ઠ પોલીસ અધિકારીઓ આ મામલાની તપાસ કરી રહ્યા છે. પ્રાથમિક માહિતી મુજબ, કોંગ્રેસ કાઉન્સિલર સુવર્ણા કલ્લાકુંટલાની ફરિયાદ બાદ મહિલાની અટકાયત કરવામાં આવી હતી. આ ફરિયાદ રાજ્યમાં મતદાર યાદી સુધારણા પ્રક્રિયા દરમિયાન કોંગ્રેસ અને

બેંગલુરુ, ભાજપના કાર્યકરો વચ્ચે થયેલા અગાઉના વિવાદ સાથે સંબંધિત છે. મહિલા કોંગ્રેસની ભૂતપૂર્વ કાર્યકર હોવાનું કહેવાય છે જે તાજેતરમાં ભાજપમાં જોડાઈ હતી. આ વિવાદ એવા આરોપોથી થયો હતો કે તેણીએ કેટલાક મતદારોના નામ દૂર કરવામાં અધિકારીઓને મદદ કરી હતી, જેના કારણે કોંગ્રેસ અને ભાજપના કાર્યકરો વચ્ચે ધર્ષણ થયું હતું. પોલીસ તપાસમાં જાણવા મળ્યું છે કે જેમની સાથે દુર્વ્યવહાર કરવામાં આવ્યો હતો તેમના વિરુદ્ધ પહેલાથી જ ફોજદારી કેસ નોંધાયેલા છે. પોલીસ કમિશનર હાલમાં કેશવપુર પોલીસ સ્ટેશનમાં છે અને કેસની તપાસ કરી રહ્યા છે. આ ઘટનાએ વિસ્તારમાં રાજકીય તણાવ ફેલાવ્યો છે, બંને પક્ષોએ એકબીજા સામે ફરિયાદો નોંધાવી છે. પોલીસ કમિશનર એન. શશીકુમારે જણાવ્યું હતું કે ૧લી જાન્યુઆરીએ, એસઆઈઆર

સુધારણા પ્રક્રિયા દરમિયાન વિસ્તારમાં બે જૂથો વચ્ચે ઝઘડો થયો હતો. ત્યારબાદ પોલીસમાં ઘણી ફરિયાદો દાખલ કરવામાં આવી હતી. એક ફરિયાદીએ જણાવ્યું હતું કે ૧ જાન્યુઆરીના રોજ થયેલી ઝઘડા દરમિયાન, મહિલાએ તેને કરડ્યો અને તેના ગુપ્ત ભાગોમાં લાત મારી. તેમણે વધુમાં જણાવ્યું હતું કે જ્યારે પોલીસ આ ફરિયાદોના આધારે ૫ જાન્યુઆરીએ મહિલાની ધરપકડ કરવા પહોંચી, ત્યારે તેણીએ સહકાર આપવાનો ઇનકાર કર્યો હતો. જ્યારે તેણીની ધરપકડ કરીને વાહનમાં બેસાડવામાં આવી, ત્યારે તેણીએ તેના કપડાં કાઢવાનું શરૂ કર્યું. એક મહિલા પીએસઆઈ સહિત આઠ મહિલા પોલીસ અધિકારીઓ તેને રોકવા માટે વાનમાં હાજર હતી. તેણીએ તેના કપડાં ઉતાર્યાં અને ફેંકી દીધાં, અને પોતાને નગ્ન કરી દીધી. સ્થાનિક લોકોની મદદથી, પોલીસે મહિલાને કપડાંનો બીજો સેટ આપ્યો, ત્યારબાદ ધરપકડની ઔપચારિકતા પૂર્ણ કરવામાં આવી.

એઆઇએમઆઇએમને મહારાષ્ટ્રમાં મોટો ઝટકો પામ્યો ૪ કાઉન્સિલરોએ ભાજપ અને એનસીપીને ટેકો આપ્યો

મુંબઈ, મહારાષ્ટ્રમાં આશ્ચર્યજનક રાજકીય વિકાસ જોવા મળી રહ્યો છે. રાજકીય પક્ષોના નેતાઓ, કક્ષર હરીકો પણ, સત્તા માટે એકઠા થઈ રહ્યા છે. સૌપ્રથમ, અંબરનાથ મ્યુનિસિપલ કોર્પોરેશનમાં સત્તા માટે ભાજપ અને કોંગ્રેસ ગઠબંધનના સમાચાર આવ્યા. હવે, અકોલા જિલ્લાના આકોટમાં એઆઈએમઆઈએમ કાઉન્સિલરોએ ભાજપ અને એનસીપીને ટેકો આપ્યો છે. નોંધનીય છે કે તાજેતરની મ્યુનિસિપલ ચૂંટણીઓમાં, ભાજપના માયા ધુળેએ અકોલામાં મેયર પદ જીત્યું. જોકે, ૩૫ સભ્યોની મ્યુનિસિપલ કોર્પોરેશનમાં ભાજપને બહુમતી મળી ન હતી.

અકોલા મ્યુનિસિપલ કાઉન્સિલમાં કુલ ૩૫ બેઠકો છે. તાજેતરમાં ૩૫ બેઠકોમાંથી ૩૩ બેઠકો માટે ચૂંટણી યોજાઈ હતી. આ ચૂંટણીમાં ભાજપે ૧૧ બેઠકો જીતી હતી. એઆઈએમઆઈએમ ત્રીજા ક્રમે આવ્યું, જેમાં પાંચ કાઉન્સિલરો ચૂંટાયા. સત્તામાં આવવા માટે ૧૭ કાઉન્સિલરોની જરૂર છે. એઆઈએમઆઈએમના પાંચ કાઉન્સિલરોમાંથી ચાર એમઆઈએમ છોડી ગયા છે. એઆઈએમઆઈએમના બે કાઉન્સિલરો ભાજપને ટેકો આપી રહ્યા છે, અને બે એનસીપી એસપીને ટેકો આપી રહ્યા છે. એક ચૂંટણી: કુલ બેઠકો: ૩૫, પરિણામો જાહેર: ૩૩ (૨

ગભરાયેલી પાકિસ્તાની સેના, નાગરિકોની આડમાં સંરક્ષણ બંકર બનાવી રહી હતી

જમ્મુ, ભારતના ઓપરેશન સિંદૂર બાદ પાકિસ્તાન ગભરાઈ ગયું છે. પરિસ્થિતિ એવી છે કે ભારતીય સેનાની ચેતવણી બાદ પાકિસ્તાની સેનાએ એક જગ્યાએ ચાલી રહેલ કાર્ય બંધ કરી દીધું છે. આનો એક વીડિયો પણ સામે આવ્યો છે. વાસ્તવમાં, પાકિસ્તાની સેના નાગરિકોના આડમાં તેના બંદલ વિસ્તારમાં સંરક્ષણ બંકર અને માળખા બનાવી રહી હતી. આ દરમિયાન, કંઈક એવું બન્યું જેણે પાકિસ્તાનનો ગભરાટ ખુલ્લો પાડ્યો. ભારતીય સેનાને ખબર પડી કે બંદલ વિસ્તારમાં સંરક્ષણ બંકર અને માળખા બનાવવાનું કામ

ચાલી રહ્યું છે, ત્યારે તેણે સ્પષ્ટપણે કહ્યું, "આમ ન કરો, ખાસ કરીને ઝૂં પર." ભારતીય સેનાની આ ચેતવણી બાદ, બંદલના રહેવાસીઓએ પાકિસ્તાની દળોનો સંપર્ક કર્યો અને તેમને કામ બંધ કરવા કહ્યું, જેના કારણે તેમને કામ બંધ કરવાની ફરજ પડી. આ ઘટનાનો એક વીડિયો પણ સામે આવ્યો છે. પાકિસ્તાની સેના નાગરિકોના આડમાં કામ કરી રહી હતી તે સ્થળ જમ્મુના કેજ સેક્ટરની સામે છે. ઓપરેશન સિંદૂરથી પાકિસ્તાન હચમચી ગયું હતું, તેમના પોતાના વિદેશ મંત્રીએ આ વાત સ્વીકારી.

બાંગ્લાદેશમાં, ટકી રહેવા માટે જીઝિયા ટેક્સ ચૂકવવા પડે છે, જે એક હિન્દુ યુવાનની હત્યાથી ખુલાસો થયો

બાંગ્લાદેશમાં હિન્દુ લઘુમતીઓ પર હુમલાઓની શ્રેણી ઓછી થવાના કોઈ સંકેત દેખાતો નથી. સોમવારે રાત્રે વધુ એક હિન્દુ દુકાનદારની હત્યા કરવામાં આવી હતી. છેલ્લા ૧૮ દિવસમાં લઘુમતી સમુદાય પર આ છઠ્ઠો જીવલેણ હુમલો હોવાનું જાણવા મળ્યું છે, જે હિન્દુ સમુદાયમાં ભય અને અસુરક્ષાનું વાતાવરણ વધારે છે. મૂતકની ઓળખ મણિ ચકવર્તી તરીકે થઈ છે, જે કરિયાણાની દુકાન ચલાવતો હતો. સ્થાનિક અહેવાલો અનુસાર, સોમવારે રાત્રે એક વ્યસ્ત બજારમાં તેના પર હુમલો કરવામાં આવ્યો

હતો. ગંભીર રીતે ઘાયલ ચકવર્તીને હોસ્પિટલ લઈ જવામાં આવી રહ્યા હતા પરંતુ સત્તામાં જ તેનું મોત નીપજ્યું. એવું કહેવાય છે કે હત્યાના થોડા સમય પહેલા, તેને જીઝિયા (નાણાંની રકમની ગંભીર ચૂકવણી) કર ચૂકવવાની ધમકીઓ મળી રહી હતી, જે સામાન્ય રીતે બિન-મુસ્લિમો પર લાદવામાં આવતો કર છે. એક સામાજિક કાર્યકર્તાએ દાવો કર્યો હતો કે ચકવર્તી પાસેથી રક્ષણના બદલામાં મોટી રકમ માંગવામાં આવી હતી. એક સામાજિક સંગઠન સાથે સંકળાયેલા કાર્યકર્તાના જણાવ્યા અનુસાર, હુમલાખોરોએ સ્પષ્ટપણે ચેતવણી આપી હતી કે જો તેઓ પોલીસ પાસે જશે, તો પરિણામો ભયંકર આવશે. પરિવારને નુકસાન પહોંચાડવાની ધમકીઓ પણ આપવામાં આવી હતી. ગુનેગારોએ એમ પણ કહ્યું હતું કે કોઈ બહારની મદદ આવશે નહીં. જોકે, આ દાવાઓની સત્તાવાર પુષ્ટિ કરવામાં આવી નથી. ચકવર્તીની હત્યાના થોડા કલાકો પહેલા, જશોર જિલ્લામાં બીજા એક હિન્દુ યુવાન, રાણા પ્રતાપની જાહેરમાં ગોળી મારીને હત્યા કરવામાં આવી હતી. પોલીસના જણાવ્યા અનુસાર, અજાણ્યા હુમલાખોરોએ બજારમાં ગોળીબાર કર્યો હતો અને ઘટનાસ્થળેથી ભાગી ગયા હતા. આ કેસની તપાસ ચાલુ છે.

વડાપ્રધાન નરેન્દ્ર મોદી હવે ૧૨.૩૦ વાગ્યે રીજીયોનલ વાઈબ્રન્ટ સમીટનું ઉદ્ઘાટન કરશે

પ્રચાર-પ્રસાર માટે ટોચના ઉદ્યોગકારો બ્રાન્ડ એમ્બેસેડર તરીકે ફરજ બજાવશે

રાજકોટ તા.૭



Vibrant Gujarat Global Summit 2026 in Ahmedabad

સૌરાષ્ટ્રના પાટનગર એવા રાજકોટ ખાતે આગામી તા.૧૧ જાન્યુ.થી બે દિવસ યોજનાર રીજીયોનલ વાઈબ્રન્ટ સમીટ ૨૦૨૬ની તૈયારીઓને હવે અંતિમ તબક્કામાં પહોંચી જવા પામી છે. આ વાઈબ્રન્ટ સમીટનું વડાપ્રધાન શ્રી નરેન્દ્ર મોદીના હસ્તે ઉદ્ઘાટન કરવામાં આવનાર છે.

અગાઉ વડાપ્રધાન નરેન્દ્ર મોદીના હસ્તે આ વાઈબ્રન્ટ સમીટનું બપોરના ૩.૩૦ વાગ્યે ઉદ્ઘાટન કરવામાં આવનાર હતું. પરંતુ એકાએક વાઈબ્રન્ટ સમીટના ઉદ્ઘાટનના સમયમાં ફેરફાર થવા પામેલ છે.

હવે બપોરના ૧૨.૩૦ વાગ્યે આ વાઈબ્રન્ટ સમીટનું ઉદ્ઘાટન વડાપ્રધાન નરેન્દ્ર મોદીના હસ્તે થશે. વાઈબ્રન્ટ સમીટની તૈયારીઓમાં કોઈ ક્યાશન રહે તે માટે માર્કેટિંગના કાર્યક્રમોમાં આવેલ છે. વાઈબ્રન્ટ સમીટના પ્રચાર-પ્રસાર માટે ટોચના ઉદ્યોગકારોને બ્રાન્ડ એમ્બેસેડર બનાવવામાં આવેલ છે. સૌરાષ્ટ્ર-કચ્છ વિસ્તારના ઔદ્યોગિક વિકાસને

નવી દિશા આપવા માટે વાઈબ્રન્ટ સમીટમાં રેકોર્ડિંગ એમઓયુ કરવામાં આવનાર છે. અહીં એ પણ ઉલ્લેખનીય છે કે આ વાઈબ્રન્ટ સમીટમાં યુકેન, જાપાન, રીપબ્લીક ઓફ કોરિયા સહિતના દેશો પાટનગર કન્ડ્રી તરીકે જોડાયા છે.

વાઈબ્રન્ટ સમીટમાં એઝીવેલ્યુ, ઓઈલશીડ, નારીશક્તિ, ઉદ્યોગ સહિતના વિષયો પર ખાસ સેમીનાર આયોજીત કરવામાં આવેલ છે. આ ઉપરાંત એમએસએમઈ, કોન્કલેવ, ગીફ્ટસીટીમાં વ્યવસાયની તકો, ટેકસટાઈલ અને જવેલરી ઉદ્યોગ પર સેમીનાર અને ચર્ચા સહિતના કાર્યક્રમો પણ આયોજીત કરવામાં આવેલ છે.

રાજકોટના બેડી ગામે દુકાનમાં તોડફોડ કરી ધમાલ મચાવનાર ત્રિપુટીનું પોલીસે સરઘસ કાઢ્યું

નામચીન બાબુતર ભાઈઓની ટોળકીએ સ્કોર્પીયોમાં ધસી આવી પાછપથી હુમલો કર્યો હતો



રાજકોટ, રાજકોટના બેડી ગામે દાળ પકવાનના ધંધાર્થી ઉપર કાળી સ્કોર્પીયોમાં ધસી આવી થયેલા સામુહિક હુમલા અંગે નોંધાયેલા હત્યાવની કોશીષ અને રાયોટીંગના ગુનાની તપાસ કરી રહેલી કાર્મબ્રાંચની ટુકડીએ નામચીન ભુપત બાબુતરના બે ભત્રીજા સહિત ત્રણની ધરપકડ કરી હતી. આ ત્રણેય પાસે ઘટના સ્થળે રીહર્સલ કરાયું હતું.

બેડીપરામાં રહેતા નામચીન બાબુતર બંધુઓ સહિતની ટોળકી બેડી ગામ પાસે દાળ પકવાનના ધંધાર્થી અને તેના કર્મચારી ઉપર સરાજાહેર મારામારી કરી લારીમાં તોડફોડ કરી ધમાલ મચાવી નાસી ગયા હતા. બનાવને પગલે ત્રિપુટીયો વાયરલ થતા કુવાડવા પોલીસે યુવકની ફરીયાદ પરથી છ શખસો સામે ગુનો નોંધી તેની ધરપકડ કરવાની કાર્યવાહી કરી હતી તે દરમ્યાન તપાસ કાર્મ બ્રાંચને સોપાતા પોલીસે નામચીન ભુપત ભરવાડના ભત્રીજા સહીત ત્રણ શખસોને ઝડપી લઈ વિશેષ પુછતાછ હાથધરી છે. પોલીસ સુત્રોના જણાવ્યા મુજબ બેડી ગામે કાળા કાચ વાળી

નામનો માણસ સાથે હતો ત્યાં રે બે અજાણ્યા શખસો નાસ્તો કરવા આવ્યા હતા. તે દરમ્યાન ગ્રાહકો વધુ હોય થોડી વારમાં આપી દેવાનું કહેતા બંને શખસો ઉશ્કેરાયા હતા અને ઝડપો કરવા લાગ્યા હતા. બાદમાં તેને ફોન કરી કોઈને બોલાવ્યા હતા. દરમ્યાન કાળા કાચ વાળી સ્કોર્પીયોમાં ધસી આવેલા ભુપત બાબુતરના ભત્રીજા દેવશી બાબુતરને તે ઓળખતો હોય કોઈ વાત કરે તે પહેલા લોખંડના પાઈપ વડે હુમલો કર્યો હતો તેમજ તેની સાથેના શખસોએ ધોકા વડે તુટી પડ્યા હતા. તેને સમજાવવા વચ્ચે પડેલા સુનીલને પણ મારકુટ કરી લારીમાં તોડફોડ કરી હતી. બનાવને પગલે કુવાડવા પોલીસે વિપુલ વડેચાની ફરીયાદ પરથી છ શખસો સામે ગુનો

નોંધી કાર્યવાહી કરી હતી. દરમ્યાન આરોપીઓ સામે કડક કાર્યવાહી કરવા પોલીસ કમીશનર સમક્ષ રજુઆત કરતા તપાસ કાર્મ બ્રાંચને સોંપવામાં આવી હતી. પીઆઈ એમ.આર. ગોંડલીયા, પીએસઆઈ ડી.પી. જાલા, એએસઆઈ ચેતનસિંહ ગોહિલ, ધમભા જાલા, જીભાઈ ગરચર, દિપક ઝાંગર, રાઈટર ગીરુભા, અશ્વીનભાઈ અને અનુજભાઈ સહીતના સ્ટાફે બેડીપરામાં રહેતો દેવશી કાબાભાઈ બાબુતર, શ્યામ સંજયભાઈ બાબુતર અને મોરબી રોડ પર રથુવીર પાર્કમાં રહેતો કિશન કાશભાઈ સરસીયાની ધરપકડ કરી વધુ ત્રણ આરોપીઓને પકડી લેવા રીમાન્ડની માંગણી સાથે કોર્ટમાં રજુ કરવા તજવીજ હાથ ધરી છે.

ગોંડલ હાથવે પર રાજકોટની સિટી બસનો અકસ્માત: એક વિદ્યાર્થીને ઈજા

અકસ્માત બાદ સિટી બસના ડ્રાઇવર અને કંડક્ટર બંને બસ મૂકીને નાસી ગયા



રાજકોટ, ગોંડલ હાથવે પર રાજકોટની સિટી બસનો અકસ્માત થયો હતો. ધો. ૧૦માં ભણતા વિદ્યાર્થીને ઈજા થઈ હતી. તેને સારવારમાં સિવિલ હોસ્પિટલમાં દાખલ કરાયો હતો. અન્ય પાંચેક પેસેન્જરને પણ સામાન્ય મુંઢ ઈજા થઈ હતી. ચાલકની બેદરકારીથી બસ માટી-ધુળના ઢગલા ઉપર ચડી ગઈ હતી. તેવો આક્ષેપ છે.

આવતો હતો ત્યારે પારડી નજીક બસ ચાલકે પુરપાટ ઝડપે બસ ચલાવતા ત્યાં રોડનું કામ. ચાલુ હોય, બસ માટી-ધુળના ઢગલા સાથે અથડાતા હર્ષિલ બસની બહાર ફેંકાઈ જતા ઈજા થઈ હતી. અર્ધ બેભાન જેવો થઈ જતા હર્ષિલને તત્કાલ રાજકોટ સિવિલ હોસ્પિટલ ખસેડાયો હતો. અન્ય વિદ્યાર્થી પેસેન્જરે જાણ કરતા હર્ષિલના પિતા જગદીશભાઈ દોડી ગયા હતા. જગદીશભાઈએ જણાવ્યું કે, હર્ષિલ બે ભાઈમાં નાનો છે. રાજકોટની વિરાણી સ્કૂલમાં ધો. ૧૦માં અભ્યાસ કરે છે. તે દરરોજ

પારડી ગામથી સ્કૂલે જવા માટે સિટી બસમાં રાજકોટ ખાતે અપડાઉન કરે છે. જે અકસ્માત થયો તેમાં બસ ચાલકની બેદરકારી હતી. તેવો આક્ષેપ કર્યો છે. વધુમાં બસમાં બેઠેલા અન્ય પેસેન્જરને પણ સામાન્ય ઈજા થઈ હતી તેવું જણાવ્યું હતું. રાજકોટ સિવિલ હોસ્પિટલ પોલીસ ચોકીના સ્ટાફે સાપર પોલીસને જાણ કરતા પોલીસે વધુ તપાસ હાથ ધરી છે. જાણવા મળ્યા મુજબ અકસ્માત બાદ સિટી બસના ડ્રાઈવર અને કંડક્ટર બંને બસ મૂકીને નાસી ગયા હતા.

મળતી વિગત અનુસાર, હર્ષિલભાઈ જગદીશભાઈ રામસીયા (ઉંમર વર્ષ ૧૫, રહે. પારડી ગામ,

શીતળા માતાના મંદિર પાસે, તાલુકો લોધીકા, જિલ્લો રાજકોટ) આજરોજ સિટી બસ નંબર ૧૧માં બેસી રાજકોટ

રાજકોટ સહિત સૌરાષ્ટ્ર-કચ્છમાં ઠંડીનો સપાટો: જનજીવન ધુ્રુ ઉઠ્યું

ગિરનાર ઉપર ૮.૫, અમરેલી અને નલીયામાં ૯ ડીગ્રી ઠંડી તાપમાન

રાજકોટ સહિત સૌરાષ્ટ્ર-કચ્છમાં આજે ઠંડીનો માહોલ બરકરાર છે. ગિરનાર ઉપર ૮.૫, નલીયા ૯, રાજકોટ ૧૦.૫, જામનગરમાં ૧૩ ડીગ્રી લઘુત્તમ તાપમાન નોંધાયું છે. રાજકોટ સહિત સૌરાષ્ટ્ર-ગુજરાતમાં આજે પણ સવારે બર્ફાલા પવનોનું આક્રમણ યથાવત રહ્યું હતું. આ સાથે ત્રિવ ઠંડી પણ જળવાઈ રહી હતી. સવારમાં ૯ થી ૮ કિ.મી.ની ઝડપે ઉતર-પૂર્વનાં પવનો હુંકાતા

લોકો હુંકવાયા હતા. સવારનાં ભાગે લોકો ગરમ વસ્ત્રોમાં લપટાયેલા નજરે પડતા હતા. જુનાગઢમાં સવારે તાપમાનમાં ૧.૫ ડિગ્રીનો વધારો થતા ગિરનાર પર ઠંડી ઘટીને ૮.૫ ડિગ્રી નોંધાઈ હતી. શનિવારથી જુનાગઢ સહિત સોરઠમાં શરૂ થયેલા ઠંડીના મોજા પર આજે સવારે શ્રેક લાગતાં લઘુત્તમ તાપમાનમાં ૧.૫ ડિગ્રીનો વધારો થયો હતો. ગિરનાર પર ઠંડીનું પ્રમાણ ઘટીને ૮.૫ ડિગ્રી થયું હતું. પરંતુ વાતાવરણમાં ભેજનું પ્રમાણ વધુ હોવાથી ઠંડીની તીવ્રતા

યથાવત રહી હતી. જુનાગઢ શહેરમાં પણ દોઢ ડિગ્રી રથુત્તમ તાપમાન વધીને ૧૩.૫ ડિગ્રી રહ્યું હતું. ગુલાબી ઠંડી ઘટવાની સાથે સવારે વાતાવરણમાં ભેજનું પ્રમાણ પણ ઘટીને ૭૦ ટકા થઈ ગયું હતું. પરંતુ સવારથી પાંચ કિલોમીટરની ઝડપે ઠંડો પવન ફૂંકાતા ઠંડીની અસર જનજીવન પર જોવા મળી હતી. જામનગરમાં લઘુત્તમ તાપમાન ૧૩, મહત્તમ તાપમાન ૨૫.૫, ભેજનું પ્રમાણ ૬૭ ટકા, પવનની ગતિ ૬.૯ કિ.મી. રહી છે. રાજ્યમાં ગિરનાર પર્વત

૮.૫ ડીગ્રી, અમદાવાદ ૧૩.૮ ડીગ્રી, અમરેલી ૯.૦ ડીગ્રી, બરોડા ૧૪.૬ ડીગ્રી, ભાવનગર ૧૪.૭ ડીગ્રી, ભુજ ૧૧.૮ ડીગ્રી, દમણ ૧૭.૪ ડીગ્રી, ડીસા ૧૨.૩ ડીગ્રી, દોવ ૧૫.૦ ડીગ્રી, દારકા ૧૬.૧ ડીગ્રી, ગાંધીનગર ૧૨.૦ ડીગ્રી, જામનગર ૧૩.૦ ડીગ્રી, કંડલા ૧૪.૮ ડીગ્રી, નલિયા ૯.૦ ડીગ્રી, ઓપા ૧૯.૦, ડીગ્રી, પોરબંદર ૧૬.૭ ડીગ્રી, રાજકોટ ૧૦.૫ ડીગ્રી, સુરત ૧૬.૦ ડીગ્રી, વેરાવળ ૧૮.૧ ડીગ્રી નોંધાયું હતું.

સોમનાથ સ્વામિમાન પર્વ

અટૂટ આસ્થા કે 1000 વર્ષ

વર્ષ ૨૦૨૬, સોમનાથ મંદિર પર થયેલા પ્રથમ આક્રમણના ૧૦૦૦ વર્ષ પૂર્ણતાને આરે છે. વારંવાર થયેલા હુમલા છતાં પણ આજે સોમનાથ મંદિર ગર્વભરે અડીખમ ઊભું રહ્યું છે.

- માનનીય વડાપ્રધાન શ્રી નરેન્દ્ર મોદી

ઉત્સવના મુખ્ય આકર્ષણો:

72 કલાકના અખંડ ઓમકાર

દેશના પ્રસિદ્ધ કલાકારો દ્વારા ભક્તિ સંગીત

સોમનાથ ગાથા ડ્રોન શો

રાંખનાદ મહાઆરતી

8 થી 11 જાન્યુઆરી, 2026 | સ્થળ: શ્રી સોમનાથ મંદિર પરિસર, પ્રતાપસ પાટણ

સોમનાથ સ્વામિમાન પર્વ એ વિદ્વંસ સામે સર્જનના શાશ્વત અને સનાતન વિજયનો ગર્જનાદ છે

- નાયબ મુખ્યમંત્રી શ્રી હર્ષ સંઘવી